

પ્રસાર ભારતી

સમાચાર વિભાગ, આકાશવાણી, અમદાવાદ

Date: 07-02-2026

EVENING: 7.50 TO 8.00

Day : SATURDAY

National News

આકાશવાણી સમાચાર હિના મોટી વાંચે છે.

1. પ્રધાનમંત્રી નરેન્દ્ર મોદીએ મલેશિયાના કુઆલાલમ્પુરમાં ભારતીય સમુદાયને બંને દેશોના હૃદયને જોડતો જીવંત સેતુ ગણાવ્યો.
2. પ્રધાનમંત્રીએ ભારત અને અમેરિકા વચ્ચેના વચગાળાના વેપાર કરારના માળખાને સારા સંકેત ગણાવ્યા
3. કેન્દ્રીય મંત્રી પીયૂષ ગોયલે જાહેરાત કરી કે ભારત-અમેરિકા વચગાળાના વેપાર કરાર હેઠળ ભારતીય નિકાસ પર 50 ટકા ટેરિફ ઘટાડીને હવે 18 ટકા કરાશે.
4. છત્તીસગઢમાં બીજાપુર અને સુકમા જિલ્લાના 51 માઓવાદીઓએ આત્મસમર્પણ કર્યું
5. રશિયાએ રાતોરાત યુકેનની ઉર્જા સુવિધાઓ પર મોટા પાયે હવાઈ હુમલો કર્યો,
6. ભારત અને USA વચ્ચે મુંબઈમાં રમાઈ રહેલી ટી-20 મેચમાં USA-ની ટીમે ટોસ જીતીને બોલિંગ પસંદ કરી

.....

સમાચારને અંતે (આકાશવાણી પરથી સમાચાર પૂરા થયા)

(હવે પછી આપ આવતીકાલે સવારે 7 વાગીને 10 મિનિટે પ્રાદેશિક સમાચાર સાંભળી શકશો)

Prime Minister's Community Programme

પ્રધાનમંત્રી નરેન્દ્ર મોદી આજે બે દિવસની સત્તાવાર મુલાકાતે મલેશિયા પહોંચ્યા, જ્યાં તેમનું ભવ્ય સ્વાગત કરવામાં આવ્યું. કુઆલાલંપુરમાં એક કાર્યક્રમમાં ભારતીય સમુદાયને સંબોધતા, શ્રી મોદીએ ભારત અને મલેશિયા વચ્ચેના પરસ્પર અને આંતર-દેશ સંબંધો પર ભાર મૂક્યો. તેમણે ભારતીય સમુદાયને બંને દેશોના હૃદયને જોડતો જીવંત સેતુ ગણાવ્યો.

મલેશિયાના પ્રધાનમંત્રી અનવર ઇબ્રાહિમ સાથેની તેમની લાંબા સમયથી ચાલતી મિત્રતાને યાદ કરતા, પ્રધાનમંત્રીએ કહ્યું કે ભારત અને મલેશિયાએ 2024 માં તેમના સંબંધોને વ્યાપક વ્યૂહાત્મક ભાગીદારી સુધી પહોંચાડ્યા છે અને બંને દેશો હવે એકબીજાની સફળતાની ઉજવણી કરે છે. શ્રી મોદીએ કહ્યું કે મલેશિયામાં 100 થી વધુ ભારતીય આઇટી કંપનીઓ કાર્યરત છે, જે હજારો નોકરીઓનું સર્જન કરે છે. તેમણે જાહેરાત કરી કે ભારતની ડિજિટલ ચુકવણી સિસ્ટમ, UPI, ટૂંક સમયમાં મલેશિયામાં શરૂ કરવામાં આવશે.

(BYTE – PM MALESIYA RELESHIONSHIP)

તેમણે કહ્યું કે ભારતમાં અભ્યાસ કરતા વિદ્યાર્થીઓ માટે તિરુવલ્લુવર શિષ્યવૃત્તિ શરૂ કરવામાં આવશે અને મલેશિયામાં એક નવું ભારતીય કોન્સ્યુલેટ ખોલવામાં આવશે.

(BYTE – PM MALESIYA DAYSPORA)

મુલાકાત દરમિયાન, બંને પક્ષો દ્વિપક્ષીય સંબંધોની વ્યાપક સમીક્ષા કરશે.

PM ON INDIA US TARRIF

પ્રધાનમંત્રી નરેન્દ્ર મોદીએ ભારત અને અમેરિકા વચ્ચેના વચગાળાના વેપાર કરારના માળખાને સારા સમાચાર ગણાવ્યા છે. તેમણે બંને દેશો વચ્ચેના સંબંધોને મજબૂત બનાવવા માટે વ્યક્તિગત પ્રતિબદ્ધતા બદલ અમેરિકન રાષ્ટ્રપ્રમુખ ડોનાલ્ડ ટ્રમ્પનો આભાર માન્યો.

સોશિયલ મીડિયા સંદેશમાં શ્રી મોદીએ કહ્યું કે આ માળખું ભારત-અમેરિકા ભાગીદારી વિશ્વાસ અને ગતિશીલતાને પ્રતિબિંબિત કરે છે. તેમણે કહ્યું કે તે ભારતના મહેનતુ ખેડૂતો, ઉદ્યોગસાહસિકો, સૂક્ષ્મ, નાના અને મધ્યમ ઉદ્યોગો, સ્ટાર્ટઅપ ઇનોવેટર્સ, માછીમારો અને અન્ય લોકો માટે નવી તકો ખોલીને 'મેક ઇન ઇન્ડિયા'ને મજબૂત બનાવશે.

Goyal-India-US PC

વાણિજ્ય અને ઉદ્યોગ મંત્રી પીયૂષ ગોયલે આજે જાહેરાત કરી હતી કે ભારત-અમેરિકા વચગાળાના વેપાર કરાર હેઠળ ભારતીય નિકાસ પર 50 ટકા ટેરિફ ઘટાડીને હવે 18 ટકા કરવામાં આવ્યો છે.

ભારત-અમેરિકાના સંયુક્ત નિવેદન પછી આજે બપોરે નવી દિલ્હીમાં પત્રકારો સાથે વાત કરતા, શ્રી ગોયલે કહ્યું કે ભારત પર ચીન, પાકિસ્તાન, બાંગ્લાદેશ અને વિયેતનામ સહિતના પડોશી દેશો કરતા ઓછો ટેરિફ છે. શ્રી ગોયલે કહ્યું કે આ કરાર દેશના કૃષિ અને ડેરી ક્ષેત્રોનું રક્ષણ કરે છે.

કરાર હેઠળ, મસાલા, ચા, કોફી, કાજુ, અખરોટ, એવોકાડો, કેળા, કેરી, કીવી અને પપૈયા જેવા કૃષિ ઉત્પાદનો અમેરિકામાં ડ્યુટી-ફ્રી રહેશે. શ્રી ગોયલે કહ્યું કે દેશના તમામ ક્ષેત્રોમાં વેપાર કરારનું સ્વાગત કરવામાં આવ્યું છે.

વાણિજ્ય અને ઉદ્યોગ મંત્રીએ જણાવ્યું હતું કે સરકાર આગામી વર્ષોમાં ભારત-અમેરિકા દ્વિપક્ષીય વેપારને 45 લાખ કરોડ રૂપિયા સુધી વધારવાનું લક્ષ્ય રાખે છે.

(BYTE – PIYUSH GOYAL ON TARIFF)

Amit Shah - J & K - Meeting

ગૃહમંત્રી અમિત શાહે આજે જમ્મુ અને કાશ્મીરમાં વિકાસકાર્યોના પ્રગતિની સમીક્ષા કરવા માટે ઉચ્ચસ્તરીય બેઠકની અધ્યક્ષતા કરી હતી. આ બેઠકમાં કેન્દ્રશાસિત પ્રદેશમાં મુખ્ય માળખાગત કાર્યો અને કેન્દ્ર દ્વારા પ્રાયોજિત યોજનાઓના અમલીકરણ પર ધ્યાન કેન્દ્રિત કરવામાં આવ્યું હતું. અમારા જમ્મુ સંવાદદાતાના અહેવાલ મુજબ ગૃહમંત્રીએ વિકાસ કાર્યો સમયસર પૂર્ણ કરવાનો નિર્દેશ આપ્યો હતો. તેમણે જણાવ્યું હતું કે છેલ્લા એક દાયકામાં જમ્મુ અને કાશ્મીરમાં રોકાણ, ઉદ્યોગ, રમતગમત અને માળખાગત સુવિધાઓમાં અભૂતપૂર્વ વૃદ્ધિને વેગ આપવો અને જમ્મુ અને કાશ્મીરને વધુ વિકસિત રાજ્ય બનાવવું એ અમારી પ્રાથમિકતા છે.

Chhattisgarh - Surrender

છત્તીસગઢના બસ્તર વિભાગના બીજાપુર અને સુકમા જિલ્લામાં આજે 51 માઓવાદીઓએ આત્મસમર્પણ કર્યું. આ માઓવાદીઓ પર એક કરોડ 61 લાખ રૂપિયાનું ઇનામ જાહેર કરવામાં આવ્યું. બીજાપુર જિલ્લામાં, 30 માઓવાદી કાર્યકરોએ હિંસા છોડીને સમાજના મુખ્ય પ્રવાહમાં પાછા ફરવાનો નિર્ણય લીધો હતો. 85 લાખનું ઇનામ ધરાવતા માઓવાદીઓ સહિત વીસ મહિલા માઓવાદીઓએ વરિષ્ઠ પોલીસ અને CRPF અધિકારીઓ સમક્ષ આત્મસમર્પણ કર્યું હતું.

સુકમા જિલ્લામાં, 76 લાખ રૂપિયાનું ઇનામ ધરાવતા 21 માઓવાદીઓએ આત્મસમર્પણ કર્યું. શરણાગતિ દરમિયાન, માઓવાદીઓએ બસ્તર રેન્જના પોલીસ મહાનિરીક્ષક સુંદરરાજ પી. સમક્ષ હથિયારો સમર્પણ કર્યા.

Pakistan - Attack

પાકિસ્તાનની રાજધાની ઇસ્લામાબાદમાં ગઈકાલે શિયા ધાર્મિક કેન્દ્ર પર થયેલા આત્મઘાતી હુમલામાં મૃત્યુઆંક વધીને 36 થયો છે. આ હુમલો શહજાદ ટાઉન વિસ્તારમાં આવેલા તરલાઈ ઇમામબારામાં થયો હતો. આ હુમલાની જવાબદારી ઇસ્લામિક સ્ટેટ આતંકવાદી જૂથે સ્વીકારી છે.

Central Sudan - Attack

મધ્ય સુદાનમાં આજે અર્ધલશ્કરી રેપિડ સપોર્ટ ફોર્સિસે કરેલા ડ્રોન હુમલામાં વાહનમાં મુસાફરી કરી રહેલા એક વિસ્થાપિત પરિવારનું મોત થયું હતું. આ હુમલામાં આઠ બાળકો સહિત ચોવીસ લોકો માર્યા ગયા હતા. સુદાન ડોક્ટર્સ નેટવર્કે અહેવાલ આપ્યો છે કે આ હુમલો ઉત્તર કોર્ડોફાન પ્રાંતના રાહદ શહેર નજીક થયો હતો. આ વાહન ઉત્તર કોર્ડોફાનના દુબેકર ક્ષેત્રમાં લડાઈથી ભાગી રહેલા વિસ્થાપિત લોકોને લઈ જઈ રહ્યું હતું.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્ટેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

Russia-Ukraine attack

રશિયાએ રાતોરાત યુક્રેનિયન ઉર્જા સુવિધાઓ પર મોટા પાયે હવાઈ હુમલો કર્યો, જેમાં વીજ ઉત્પાદન અને વિતરણ માળખાને નિશાન

બનાવવામાં આવ્યું. યુકેનિયન રાષ્ટ્રપતિ વોલોડીમીર ઝેલેન્સકીએ જણાવ્યું હતું કે આ હુમલામાં 400 થી વધુ ડ્રોન અને લગભગ 40 વિવિધ પ્રકારના મિસાઇલોનો સમાવેશ થાય છે, જે દેશભરમાં પાવર ગ્રીડ, ઉત્પાદન સુવિધાઓ અને સબસ્ટેશન પર હુમલો કરે છે.

યુકેનની સૌથી મોટી ખાનગી ઉર્જા કંપની, DTEK એ જણાવ્યું હતું કે ઘણા થર્મલ પાવર પ્લાન્ટને નુકસાન થયું છે, જે ઓક્ટોબર 2025 પછી તેની સુવિધાઓ પર 10મો હુમલો છે.

India AI Impact

ઇન્ડિયા એઆઈ મિશનના મુખ્ય કાર્યકારી અધિકારી અભિષેક સિંહે જણાવ્યું હતું કે આગામી ઇન્ડિયા એઆઈ ઇમ્પેક્ટ પરિષદનો હેતુ કૃત્રિમ બુદ્ધિમત્તા પરની વૈશ્વિક ચર્ચાને નક્કર પરિણામોમાં પરિવર્તિત કરવાનો છે. કૃત્રિમ બુદ્ધિમત્તા ખાસ કરીને વિકાસશીલ દેશોમાં નાગરિકોને લાભ આપશે.

ડિજિટલ ઇન્ડિયાના એક સત્રમાં તેમણે જણાવ્યું હતું કે આ પરિષદ શિક્ષણ, આરોગ્યસંભાળ, કૃષિ, શાસન, સ્ટાર્ટઅપ્સ, સેવાઓ અને રોજગારમાં એઆઈના ઉપયોગના ઉદાહરણોને પ્રદર્શિત કરશે. તેમણે ભાર મૂક્યો હતો કે આ પરિષદ ટેકનિકલ ચર્ચાઓથી આગળ વધીને એઆઈના વ્યવહારુ અને લોકો-કેન્દ્રિત ઉપયોગો પર ધ્યાન કેન્દ્રિત કરશે. એઆઈના મહત્વ પર ભાર મૂકતા, તેમણે કહ્યું કે તે પહેલાથી જ દેશમાં જીવન બદલી રહ્યું છે, અને હવે ધ્યાન જાહેર હિત તરફ વળે છે.

Ashwini Vaishnav, Karnataka

ઈલેક્ટ્રોનિક્સ અને માહિતી ટેકનોલોજી મંત્રી અશ્વિની વૈષ્ણવે જણાવ્યું હતું કે ભારત તેના સેમિકન્ડક્ટર ઉત્પાદન ઇકોસિસ્ટમ વિકસાવવામાં નોંધપાત્ર પ્રગતિ કરી રહ્યું છે. તેમણે આજે બેંગલુરુમાં ક્વોલકોમ-નિર્મિત 2-નેનોમીટર સેમિકન્ડક્ટર ચિપનું અનાવરણ કર્યા પછી પત્રકારોને સંબોધતાં આ મુજબ જણાવ્યું હતું. શ્રી વૈષ્ણવે વિશ્વાસ વ્યક્ત કર્યો કે ભારત કૃત્રિમ બુદ્ધિમત્તા અને સેમિકન્ડક્ટર ક્ષેત્રોમાં વૈશ્વિક સ્તરે તેની પ્રતિભા દર્શાવી શકશે.

શ્રી વૈષ્ણવે જણાવ્યું હતું કે સરકાર, શિક્ષણવિદો અને IT ઉદ્યોગ વચ્ચે એક સંવાદ સ્થાપિત થઈ રહ્યો છે જેથી આ કંપનીઓને સોફ્ટવેર-આધારિત ઉકેલોથી AI-આધારિત ઉકેલો તરફ વૈવિધ્યીકરણ કરવામાં મદદ મળી શકે.

JITENDRA SINGH-PRESS MEET

કેન્દ્રીય વિજ્ઞાન અને ટેકનોલોજી મંત્રી ડૉ. જિતેન્દ્ર સિંહે કહ્યું છે કે વિકસિત ભારત 2047 ના લક્ષ્યને પ્રાપ્ત કરવા માટે દરેક નાગરિક, સરકાર અને લોકો વચ્ચે મજબૂત ભાગીદારીની જરૂર છે. વિજયવાડામાં

ભારતીય જનતા પાર્ટીના આંધ્રપ્રદેશ એકમના વિકસિત ભારત બજેટ 2026-27 વિષય પર પત્રકારોને સંબોધતાં આ મુજબ જણાવ્યું હતું.

તેમણે વધુમાં કહ્યું કે ભારત હવે એક એવો દેશ બની ગયો છે જે એક સમયે વૈશ્વિક સમર્થન માંગતો હતો, પરંતુ હવે વિશ્વ તેના પર નજર રાખે છે. તેમણે કહ્યું કે સરકાર સ્વદેશી ટેકનોલોજી, સંશોધન અને નવીનતાને પ્રોત્સાહન આપીને આત્મનિર્ભર ભારત બનાવવા પર ધ્યાન કેન્દ્રિત કરી રહી છે. તેમણે એમ પણ કહ્યું હતું કે કેન્દ્ર સરકાર મહિલાઓને ઉચ્ચ પ્રાથમિકતા આપે છે, કારણ કે મહિલા નેતૃત્વ વિકાસની ચાવી છે.

J.P. Nadda - Convocation Ceremony

કેન્દ્રીય આરોગ્ય અને પરિવાર કલ્યાણ મંત્રી જગત પ્રકાશ નડ્ડાએ જણાવ્યું હતું કે ઓલ ઈન્ડિયા ઈન્સ્ટિટ્યૂટ ઓફ મેડિકલ સાયન્સિસ - AIIMS ની સંખ્યા ૯ થી વધીને 23 થઈ છે.

AIIMS એ દેશમાં વિશ્વકક્ષાની આરોગ્યસંભાળ સંસ્થાઓનું એક મજબૂત નેટવર્ક છે. ફરીદાબાદમાં શૈક્ષણિક સંસ્થામાં એક દીક્ષાંત સમારોહને સંબોધતા તેમણે કહ્યું કે ભારતે માતૃત્વ અને બાળ આરોગ્ય, ચેપી અને બિન-ચેપી રોગો સહિતના મુખ્ય આરોગ્ય સૂચકાંકોમાં નોંધપાત્ર પ્રગતિ કરી છે. દેશમાં ક્ષય રોગ નિયંત્રણનો ઉલ્લેખ કરતા શ્રી નડ્ડાએ કહ્યું કે વિશ્વ આરોગ્ય સંગઠને ભારતની પ્રગતિની પ્રશંસા કરી છે.

શ્રી નડ્ડાએ સ્નાતક વિદ્યાર્થીઓને મજબૂત મૂલ્યો, નૈતિક આચરણ અને જાહેર સેવા પ્રત્યે ઊંડી પ્રતિબદ્ધતા સાથે આગળ વધવા વિનંતી કરી.

તેમણે યુવાનોને રાષ્ટ્રના વિકાસમાં મહત્વપૂર્ણ યોગદાન આપવા હાકલ કરી.

BJP - India-USA

ભારતીય જનતા પાર્ટીના પ્રવક્તા ડૉ. સુધાંશુ ત્રિવેદીએ જણાવ્યું હતું કે ભારત-અમેરિકા વેપાર કરાર ભારતીય ખેડૂતોના હિતમાં છે. નવી દિલ્હીમાં પત્રકારોને સંબોધતા, શ્રી ત્રિવેદીએ પ્રધાનમંત્રી નરેન્દ્ર મોદીના નેતૃત્વની પ્રશંસા કરતા કહ્યું કે વેપાર કરાર ભારતીય ખેડૂતોના હિતોને ધ્યાનમાં લે છે.

તેમણે કહ્યું કે ભારતે તાજેતરમાં ઓસ્ટ્રેલિયા, બ્રિટન અને યુરોપિયન સંઘ સહિત મુખ્ય વૈશ્વિક અર્થતંત્રો સાથે મહત્વપૂર્ણ વેપાર કરારો પર હસ્તાક્ષર કર્યા છે. શ્રી ત્રિવેદીએ જણાવ્યું હતું કે આનાથી દેશના સૂક્ષ્મ, નાના અને મધ્યમ કદના ઉદ્યોગો માટે વિશ્વની સૌથી મોટી અર્થવ્યવસ્થામાં ભાગ લેવાના દરવાજા ખુલી ગયા છે. ભારતીય જનતા પાર્ટી આ મહત્વપૂર્ણ કરાર માટે શ્રી નરેન્દ્ર મોદીનો આભાર માને છે.

Cricket T20 WI vs Scotland

પુરુષોના ક્રિકેટમાં, આજે કોલકાતાના ઇડન ગાર્ડન્સ ખાતે T20 વર્લ્ડ કપની બીજી મેચમાં વેસ્ટ ઇન્ડિઝે સ્કોટલેન્ડને 35 રનથી હરાવ્યું. વેસ્ટ

ઈન્ડિઝ દ્વારા આપવામાં આવેલા 183 રનના લક્ષ્યનો પીછો કરતા, સ્કોટલેન્ડ 18.5 ઓવરમાં 147 રનમાં ઓલઆઉટ થઈ ગયું.

પહેલા બેટિંગ કરતા, વેસ્ટઈન્ડિઝે નિર્ધારિત 20 ઓવરમાં પાંચ વિકેટ ગુમાવીને 182 રન બનાવ્યા હતા. આજે કોલંબોના સિંહલીઝ સ્પોર્ટ્સ ક્લબ ખાતે રમાયેલી પ્રથમ મેચમાં, પાકિસ્તાને નેધરલેન્ડ્સને 3 વિકેટથી હરાવ્યું.

ભારત અને સંયુક્ત રાજ્ય અમેરિકા – USA વચ્ચે મુંબઈના વાનખેડે સ્ટેડિયમમાં રમાઈ રહેલી મેચમાં USA-ની ટીમે ટોસ જીતીને બોલિંગ પસંદ કરી છે.

હાલમાં મળતાં અહેવાલ મુજબ, ભારતીય ટીમે 10 ઓવરમાં 3 વિકેટ ગુમાવી 64 રન કર્યા છે.
